

- jannulla d-deċiżjoni adottata mill-kap tal-unità “reklutaġġ u tmim tas-servizz”, Direttorat HR.B, DG Riżorsi Umani u Sigurtà, fil-kwalità tiegħu ta’ Awtorità Investita bis-Setgħa li tikkonkludi Kuntratti tal-Impjeg (AHCC), li l-kuntratt tar-rikorrenti ma jiġgeddid;
- sa fejn hemm bżonn, jannulla d-deċiżjoni adottata mill-AHCC, li tiċhad l-ilment imressaq mir-rikorrenti;
- riintegrazzjoni tar-rikorrenti fil-funzjonijiet tagħha fi hdan id-DG DIGIT fil-kuntest ta’ estensjoni tal-kuntratt tagħha f’konformità mar-rekwiżiti tar-Regolamenti tal-Persunal;
- sussidjarjament, u fil-każ li t-talba għar-riintegrazzjoni kif deskritta iktar ’il fuq ma tiġix milqugħa, jikkundanna lill-konvenuta tirrimedja għad-dannu subit mir-rikorrenti, evalwat provvizorjament u *ex aequo et bono* għad-differenza bejn ir-remunerazzjoni li kieku kienet tircievi bhala aġent temporanju fi hdan il-Kummissjoni li kieku l-kuntratt tagħha ġgedded, u l-ammont tal-benefiċċji ta’ qgħad li hija attwalment tircievi, u dan għal perijodu ta’ sentejn (li jikkorrispondi għat-tul tat-tiġdid previst skont l-Artikolu 8 tal-Kundizzjonijiet tal-Impjeg), flimkien mal-interessi moratorji bir-rata legali waqt il-perjodu kkonċernat;
- fi kwalunkwe każ, jikkundanna lill-konvenuta għall-hlas ta’ somma ffissata provvizorjament u *ex aequo et bono* għal EUR 5 000, bhala kumpens għad-danni morali, flimkien mal-interessi moratorji bir-rata legali b’effett mis-sentenza li għandha tinghata;
- jikkundanna lill-Kummissjoni Ewropea għall-ispejjeż.

Rikors ipprezentat fl-4 ta’ Frar 2012 — ZZ vs Il-Qorti Ewropea tal-Awdituri

(Kawża F-14/12)

(2012/C 138/75)

Lingwa tal-kawża: il-Ġermaniż

Partijiet

Rikorrent: ZZ (rappreżentant: O. Mader, avukat)

Konvenuta: Il-Qorti Ewropea tal-Awdituri

Suġġett

Annulament tad-deċiżjonijiet tal-konvenuta li r-rikorrent ma jiġix promoss għall-grad AD13 fil-kuntest tal-proċedura ta’ promozzjoni 2011.

Talbiet tar-rikorrent

- jannulla d-deċiżjoni tal-konvenuta tas-26 ta’ Mejju 2011 li r-rikorrent ma jiġix promoss għall-grad AD13 fil-kuntest tal-proċedura ta’ promozzjoni 2011;

- jannulla d-deċiżjoni tal-konvenuta tat-18 ta’ Novembru 2011 li permezz tagħha din ikkonfermat in-numru ta’ postijiet disponibbli fl-2011 għal promozzjoni fil-grad AD13 bil-konsegwenza li l-ilment tar-rikorrent kontra d-deċiżjoni tas-26 ta’ Mejju 2011 ġie miċhud;

- jikkundanna lill-Qorti Ewropea tal-Awdituri għall-ispejjeż.

Rikors ipprezentat fl-10 ta’ Frar 2012 — ZZ vs Il-Kummissjoni

(Kawża F-16/12)

(2012/C 138/76)

Lingwa tal-kawża: il-Franċiż

Partijiet

Rikorrenti: ZZ (rappreżentanti: P. Nelissen Grade u G. Leblanc, avukati)

Konvenuta: Il-Kummissjoni Ewropea

Suġġett

L-annulament tad-deċiżjoni sabiex tinbidel unilaterlament l-assenjazzjoni tar-rikorrenti.

Talbiet tar-rikorrenti

- jannulla d-deċiżjoni ta’ assenjazzjoni tal-Awtorità tal-Hatra tal-1 ta’ Frar 2012 li tassenja lir-rikorrenti fl-unità D5 minflok fl-unità A4;
- jikkundanna lill-Kummissjoni thallas lir-rikorrenti ammont ta’ EUR 3 000 bhala kumpens għal danni morali;
- jikkundanna lill-Kummissjoni għall-ispejjeż.

Rikors ipprezentat fit-8 ta’ Frar 2012 — ZZ vs Il-Kummissjoni

(Kawża F-17/12)

(2012/C 138/77)

Lingwa tal-kawża: it-Taljan

Partijiet

Rikorrent: ZZ (rappreżentant: G. Cipressa, avukat)

Konvenuta: Il-Kummissjoni Ewropea

Suġġett

Il-kundanna tal-Kummissjoni sabiex thallas kumpens għad-dannu li r-rikorrent qiegħed jallega li ġarrab minhabba t-tul eċċessiv tal-proċedura għar-rikonoxximent tal-gravità tal-marda li kien isofri minnha.